

పాదచారుల భద్రతే ప్రాధాన్యం

మెదటి పేజీ తరువాయి



పాటు, పాదచారులు ఎలాంటి భయం లేకుండా స్వేచ్ఛగా నడిచే పరిస్థితులు కల్పించాలని సూచించింది. దీనిపై సంబంధిత శాఖలకు అవసరమైన ఆదేశాలు జారీ చేయాలని కేంద్ర ప్రభుత్వాన్ని ధర్మాసనం ఆదేశించింది. ఈ చర్యల అమలుపై నివేదిక సమర్పించేందుకు రెండు వారాల గడువు ఇచ్చి తదుపరి విచారణను వాయిదా వేసింది. ఇదే అంశంపై జూన్ 19న సుప్రీంకోర్టు ఇచ్చిన చారిత్రాత్మక తీర్పును కూడా ధర్మాసనం గుర్తు చేసింది. ప్రత్యేకంగా గుర్తించిన ఫుట్‌పాత్‌పై నడవడం ప్రతి పౌరుడి ప్రాథమిక హక్కు అని అప్పట్లో స్పష్టం చేసింది. భారత రాజ్యాంగంలోని ఆర్టికల్ 19(1)(డి) కింద కల్పించిన స్వేచ్ఛగా సంచరించే హక్కుతో పాటు, ఆర్టికల్ 21లోని జీవించే హక్కులో కూడా పాదచారుల భద్రత అంతర్భాగమేనని పేర్కొంది.అదే విధంగా, ప్రత్యేకంగా గుర్తించిన పాదచారుల మార్గాల్లో మోటారు వాహనాల కంటే పాదచారుల హక్కుకే ప్రాధాన్యం ఉంటుందని సుప్రీంకోర్టు తన తీర్పులో స్పష్టం చేసింది. ప్రజల ప్రాణ భద్రత, సౌకర్యవంతమైన రాకపోకలు, ప్రమాదాల నివారణ వంటి అంశాలను దృష్టిలో ఉంచుకుని ఫుట్‌పాత్‌లను పరిరక్షించడం ప్రభుత్వాల బాధ్యత అని పేర్కొంది. పట్టణాలు, నగరాల్లో పాదచారుల హక్కులు కచ్చితంగా అమలయ్యేలా చూడాలని సూచించింది. సుప్రీంకోర్టు తాజా ఆదేశాలతో దేశవ్యాప్తంగా రహదారి నిర్మాణం, పట్టణ ప్రణాళిక, ట్రాఫిక్ నిర్వహణలో పాదచారుల భద్రతకు మరింత ప్రాధాన్యం లభించే అవకాశాలు కనిపిస్తున్నాయి. ఫుట్‌పాత్‌ల అక్రమణలను తొలగించడం, పాదచారుల కోసం ప్రత్యేక మార్గాలను గుర్తించడం, భద్రతా ప్రమాణాలను అమలు చేయడం వంటి చర్యలు వేగవంతం కావచ్చని నిపుణులు అభిప్రాయపడుతున్నారు.

రాష్ట్రపతిని కలిసిన 'త్రివేణి' బృందం

మెదటి పేజీ తరువాయి



న్యూఢిల్లీ, ఆగస్టు 3 (మనప్రజాప్రతినిధి): భారత సైన్యానికి చెందిన నౌకాయాన నౌక 'త్రివేణి' సిబ్బంది సోమవారం రాష్ట్రపతి ద్రౌపది ముర్మును రాష్ట్రపతి భవన్‌లో మర్యాదపూర్వకంగా కలిశారు. త్రివిధ దళాలకు చెందిన మహిళా సిబ్బందితో నిర్వహించిన 'సముద్ర ప్రదక్షిణ' ప్రపంచ ప్రదక్షిణ నౌకాయాన యాత్రను విజయవంతంగా పూర్తి చేసిన సందర్భంగా ఈ భేటీ జరిగింది. 'సముద్ర ప్రదక్షిణ' పేరుతో నిర్వహించిన ఈ యాత్రలో మహిళా సిబ్బంది ప్రపంచంలోని అత్యంత సవాళ్లతో కూడిన సముద్ర మార్గాలను దాటి 25 వేలకుపైగా నాటికల్ మైళ్ల ప్రయాణాన్ని విజయవంతంగా పూర్తి చేశారు. ఈ సందర్భంగా లీవీన్, హార్న్, గుడ్ హోప్ వంటి ప్రసిద్ధ సముద్ర అగ్రణాలను మట్టి తమ నౌకాయాన నైపుణ్యాన్ని చాటిచెప్పారు.ఈ సందర్భంగా రాష్ట్రపతి ద్రౌపది ముర్ము మహిళా సిబ్బందిని అభినందించారు. ప్రతికూల పరిస్థితులను ధైర్యంగా ఎదుర్కొంటూ అసాధారణ పట్టుదల, నిబద్ధత, వృత్తి నైపుణ్యంతో ఈ యాత్రను విజయవంతంగా పూర్తి చేయడం దేశానికి గర్వకారణమని పేర్కొన్నారు. వారి సాహసస్ఫూర్తి భారత సాయుధ దళాల ప్రతిష్ఠను మరింత పెంచిందని అన్నారు. ఈ విజయం దేశ యువతకు, ముఖ్యంగా యువతులకు గొప్ప స్ఫూర్తినిస్తుందని రాష్ట్రపతి అభిప్రాయపడ్డారు. పెద్ద లక్ష్యాలను నిర్దేశించుకుని వాటిని సాధించేందుకు కృషి చేయాలని, దేశసేవలో అంకితభావంతో ముందుకు సాగాలని మహిళా సిబ్బంది చూపిన మార్గం ఎంతో ఆదర్శప్రాయమని పేర్కొన్నారు.త్రివిధ దళాలకు చెందిన మహిళా సిబ్బంది సమిష్టిగా ఈ ప్రపంచ ప్రదక్షిణ యాత్రను పూర్తి చేయడం భారత రక్షణ రంగం చరిత్రలో మరో విశిష్ట ఘట్టంగా నిలిచింది. సముద్రంలో ఎదురయ్యే క్లిష్ట వాతావరణం, ప్రతికూల పరిస్థితులను అధిగమిస్తూ యాత్రను విజయవంతంగా ముగించడం వారి శిక్షణ, సామర్థ్యానికి నిదర్శనమని అధికారులు తెలిపారు. ఈ భేటీలో యాత్రకు సంబంధించిన అనుభవాలను మహిళా సిబ్బంది రాష్ట్రపతితో పంచుకున్నారు. దేశ ప్రతిష్ఠను అంతర్జాతీయ స్థాయిలో మరింత పెంచిన ఈ సాహస యాత్రలో పాల్గొన్న బృందాన్ని రాష్ట్రపతి మరోసారి అభినందిస్తూ, భవిష్యత్తులో కూడా ఇలాంటి విజయాలు సాధించాలని ఆకాంక్షించారు.



కాంగ్రెస్ హామీలపై...కేటీఆర్ విమర్శలు

మెదటి పేజీ తరువాయి



పరిస్థితుల్లోనూ ఆత్మహత్యలకు పాల్పడవద్దని కేటీఆర్ విజ్ఞప్తి చేశారు. ప్రాణాలు కోల్పోవడం సమస్యలకు పరిష్కారం కాదని, ప్రజాస్వామ్య పద్ధతుల్లో పోరాడాలని సూచించారు. విద్యార్థులు, ఉద్యోగార్థులకు ఇచ్చిన హామీలను ప్రభుత్వం వెంటనే అమలు చేయాలని డిమాండ్ చేశారు. తమ పార్టీ నిరుద్యోగ యువతకు అండగా నిలుస్తుందని, భవిష్యత్తులో ఉద్యోగాల భర్తీకి ప్రాధాన్యం ఇస్తామని తెలిపారు. ఇంజనీర్లపై ముఖ్యమంత్రి చేసినట్లు పేర్కొన్న వ్యాఖ్యలను కేటీఆర్ తీవ్రంగా ఖండించారు. రాష్ట్ర అభివృద్ధిలో ఇంజనీర్ల పాత్ర అత్యంత కీలకమని, హైదరాబాద్‌లోని వంతెనలు, ఆధునిక భవనాలు, నీటిపారుదల ప్రాజెక్టులు, ప్రభుత్వ కార్యాలయాలు, మౌలిక వసతుల నిర్మాణం అన్నీ ఇంజనీర్ల కృషి ఫలితమేనని చెప్పారు. దేశ విదేశాల్లో ప్రతిభ చాటుతున్న తెలంగాణ ఇంజనీర్లను అవమానించేలా మాట్లాడడం సరికాదన్నారు. ఇంజనీర్ల గౌరవాన్ని కించపరిచే వ్యాఖ్యలను ప్రభుత్వం ఉపసంహరించుకోవాలని డిమాండ్ చేశారు.రాష్ట్రంలో విద్యార్థులు, నిరుద్యోగులు, తమిళు ఎదుర్కొంటున్న సమస్యలను ప్రభుత్వం పట్టించుకోవడం లేదని కేటీఆర్ ఆరోపించారు. విద్యార్థులపై లాఠీచార్జీలు జరుగుతున్నా కాంగ్రెస్ అగ్రనాయకత్వం స్పందించడం లేదని విమర్శించారు. గురుకుల విద్యాసంస్థల పరిస్థితి, విద్యా హక్కు చట్టం అమలు, బీసీ రిజర్వేషన్లు, ఐటీ రంగంలో ఉద్యోగాల తగ్గుదల, సాగునీటి ప్రాజెక్టుల నిర్వహణ, గోదావరి జలాల వినియోగం వంటి పలు అంశాలపై ప్రభుత్వాన్ని ప్రశ్నించారు. ప్రజలకు ఇచ్చిన హామీలను నెరవేర్చకుండా ఇతర విషయాలపై దృష్టి మళ్లిస్తున్నారని ఆరోపించారు. అసెంబ్లీ సమావేశాలను పూర్తిస్థాయిలో నిర్వహించి నిరుద్యోగులు, రైతులు, విద్యార్థులు, ప్రజలకు సంబంధించిన అన్ని సమస్యలను ప్రభుత్వ ముందుంచుతామని కేటీఆర్ స్పష్టం చేశారు. కాంగ్రెస్ ప్రభుత్వం తీసుకుంటున్న నిర్ణయాలపై ప్రజల్లో అపకాహన కల్పిస్తూ వాటిని ప్రజాస్వామ్య పద్ధతుల్లో ప్రశ్నిస్తామని తెలిపారు. ఈ మీడియా సమావేశంలో మాజీ మంత్రిలు జగదీశ్ రెడ్డి, పువ్వాడ అజయ్ కుమార్, ఎమ్మెల్యే అనిల్ జాదవ్, ఎమ్మెల్సీ తాతా మధుసూదన్, మాజీ ఎమ్మెల్యే జీవన్ రెడ్డి, మాజీ ఎమ్మెల్సీ నారదాసు లక్ష్మణరావు, బీఆర్ఎస్ ప్రధాన కార్యదర్శి ఆర్.ఎస్. ప్రవీణ్ కుమార్తో పాటు పలువురు పార్టీ నాయకులు పాల్గొన్నారు.

పెద్ద సుదర్శన్‌రెడ్డికి నివాళి

మెదటి పేజీ తరువాయి



కార్యక్రమంలో మాజీ మంత్రిలు వి. శ్రీనివాస్ గౌడ్, సి. లక్ష్మారెడ్డి, మాజీ ఎమ్మెల్యే కర్నె ప్రభాకర్, మాజీ ఎమ్మెల్యేలు ఎస్. రాజేందర్ రెడ్డి, రసమయి బాలకిషన్, పుట్ల మధు, గాదరి కిషోర్, బాల మల్లు తదితరులు పాల్గొన్నారు. పెద్ద సుదర్శన్‌రెడ్డి ప్రజాజీవితంలో అందించిన సేవలను గుర్తు చేసుకుంటూ ఆయనకు ఘనంగా నివాళులర్పించారు.వక్రలు మాట్లాడుతూ తెలంగాణ ఉద్యమంలో పెద్ద సుదర్శన్‌రెడ్డి పోషించిన పాత్రను స్మరించారు. ప్రత్యేక తెలంగాణ సాధన కోసం ఆయన చేసిన పోరాటం, ప్రజా సమస్యల పరిష్కారానికి చూపిన అంకితభావం, ప్రజలతో మమేకమైన నాయకత్వాన్ని కొనియాడారు. తెలంగాణ రాష్ట్ర నిర్మాణ లక్ష్య సాధనలో ఆయన సేవలు చిరస్మరణీయమని పేర్కొన్నారు. ప్రజాప్రతినిధిగా నర్సంపేట ప్రాంత అభివృద్ధికి ఆయన చేసిన కృషిని కూడా నాయకులు గుర్తుచేశారు. ప్రజలతో సన్నిహితంగా మెలుగుతూ వారి సమస్యల పరిష్కారానికి నిరంతరం కృషి చేసిన నాయకుడిగా ఆయనను అభినందించారు. ఆయన ఆశయాలను భావితరాలు కొనసాగించాలని పిలుపునిచ్చారు.అమెరికా తెలుగు సంఘం మహాసభలకు హాజరైన తెలుగు ప్రజలు కూడా సంస్మరణ సభలో పాల్గొన్నారు. విదేశాల్లో ఉన్న తెలంగాణవాసులు పెద్ద సుదర్శన్‌రెడ్డి సేవలను స్మరించుకోవడం ఆయనపై ఉన్న గౌరవానికి నిదర్శనమని పలువురు అభిప్రాయపడ్డారు. కార్యక్రమం ముగింపులో పెద్ద సుదర్శన్‌రెడ్డి ఆశయాలను కొనసాగిస్తూ ప్రజాసేవకు అంకితభావంతో పనిచేయాలని నాయకులు పిలుపునిచ్చారు. ఆయన సేవలు, తెలంగాణ ఉద్యమానికి చేసిన కృషి ఎప్పటికీ స్ఫూర్తిగా నిలుస్తాయని పేర్కొంటూ రెండు నిమిషాల మౌనం పాటించి ఘనంగా నివాళులర్పించారు.

ఎన్‌ఆర్‌ఐలకు భట్టి ఆహ్వానం

మెదటి పేజీ తరువాయి



బాల్జిమార్ (అమెరికా), ఆగస్టు 3 (మనప్రజాప్రతినిధి): అమెరికాలోని మేరిల్యాండ్ రాష్ట్రం బాల్జిమార్ నగరంలో నిర్వహించిన 19వ అమెరికా తెలుగు సంఘం జాతీయ మహాసభల్లో తెలంగాణ ఉపముఖ్యమంత్రి మల్లు భట్టి విక్రమార్క ముఖ్య అతిథిగా పాల్గొన్నారు. ఈ సందర్భంగా విదేశాల్లో స్థిరపడి వివిధ రంగాల్లో ఉన్నత స్థానాలు సాధించిన ప్రవాస భారతీయులు తమ సొంత రాష్ట్రం, గ్రామాల అభివృద్ధిలో భాగస్వాములు కావాలని పిలుపునిచ్చారు. తెలంగాణలో పెట్టుబడులు పెట్టేందుకు ముందుకు వచ్చే ప్రవాస భారతీయులకు సింగిల్ విండో విధానం ద్వారా వేగవంతమైన అనుమతులు అందజేస్తామని ఉపముఖ్యమంత్రి తెలిపారు. వారు చేపట్టే పారిశ్రామిక, సామాజిక సేవా కార్యక్రమాలకు రాష్ట్ర ప్రభుత్వం అన్ని విధాలా మద్దతుగా నిలుస్తుందని హామీ ఇచ్చారు. పెట్టుబడులకు అనుకూల వాతావరణం కల్పించేందుకు ప్రభుత్వం కట్టుబడి ఉందని పేర్కొన్నారు.2047 నాటికి తెలంగాణను మూడు డ్రిలియన్ డాలర్ల ఆర్థిక వ్యవస్థగా తీర్చిదిద్దాలనే లక్ష్యంతో ముఖ్యమంత్రి రేవంత్ రెడ్డి నాయకత్వంలోని ప్రభుత్వం కార్యాచరణ చేపట్టిందని భట్టి విక్రమార్క తెలిపారు. ఈ లక్ష్య సాధనలో పరిశ్రమలు, సమాచార సాంకేతిక రంగం, సేవారంగం, మౌలిక వసతుల అభివృద్ధికి ప్రాధాన్యం ఇస్తున్నట్లు వివరించారు. రాష్ట్రంలో 56 కిలోమీటర్ల మేర మూసీ నది ప్రక్షాళన, ఔటర్ రింగ్ రోడ్డుకు ఆవల రీజనల్ రింగ్ రోడ్ నిర్మాణం, ప్రపంచ స్థాయి ప్రమాణాలతో 'ఘృహరీ సిటీ' అభివృద్ధి వంటి ప్రతిష్టాత్మక ప్రాజెక్టులను ప్రభుత్వం అమలు చేస్తోందని తెలిపారు. ఈ ప్రాజెక్టులు తెలంగాణ ఆర్థికాభివృద్ధికి కీలకంగా నిలుస్తాయని పేర్కొన్నారు.విద్యా రంగంలో సమూల మార్పులు తీసుకువస్తున్నామని, రాష్ట్రంలోని 100 నియోజకవర్గాల్లో 'యంగ్ ఇండియా ఇంటిగ్రేటెడ్ రెసిడెన్షియల్ స్కూల్స్'ను ఏర్పాటు చేస్తున్నట్లు వెల్లడించారు. ఒక్కో విద్యాసంస్థను 25 ఎకరాల విస్తీర్ణంలో రూ.200 కోట్ల వ్యయంతో నిర్మిస్తున్నామని, ఈ బృహత్తర కార్యక్రమంలో ప్రవాస భారతీయులు భాగస్వాములు కావాలని ఆహ్వానించారు. ప్రవాస భారతీయులు, వారి కుటుంబ సభ్యులు ఎదుర్కొంటున్న సమస్యల పరిష్కారం కోసం చట్టబద్ధ అధికారాలు కలిగిన ప్రత్యేక వ్యవస్థను ఏర్పాటు చేసే దిశగా ప్రభుత్వం చర్యలు తీసుకుంటోందని భట్టి విక్రమార్క తెలిపారు. అభివృద్ధి చెందిన దేశాలతో పోటీపడే స్థాయికి తెలంగాణను తీసుకెళ్ల కృషిలో ప్రవాస భారతీయులు తమ అనుభవం, పెట్టుబడులు, నైపుణ్యంతో భాగస్వాములు కావాలని ఆయన పిలుపునిచ్చారు.

రోబోటిక్ శస్త్రచికిత్సల్లో ఘనత

మెదటి పేజీ తరువాయి




హైదరాబాద్, ఆగస్టు 3 (మనప్రజాప్రతినిధి): మూడు సంవత్సరాల వ్యవధిలోనే వెయ్యి రోబోటిక్ సహాయక శస్త్రచికిత్సలను విజయవంతంగా పూర్తి చేసిన నిజాం వైద్య విజ్ఞాన సంస్థ (నిమ్స్) వైద్య బృందాన్ని తెలంగాణ వైద్యారోగ్య శాఖ మంత్రి దామోదర రాజనర్సింహ అభినందించారు. ప్రజారోగ్య రంగంలో ఇది విశిష్ట మైలురాయిగా నిలిచిందని పేర్కొంటూ వైద్యులు, నర్సులు, సాంకేతిక నిపుణులు, ఇతర సిబ్బంది సేవలను ప్రశంసించారు. రోబోటిక్ శస్త్రచికిత్సల ద్వారా అత్యాధునిక వైద్య సేవలను ప్రభుత్వ ఆస్పత్రిలో అందించడం రాష్ట్రానికి గర్వకారణమని మంత్రి పేర్కొన్నారు. తక్కువ సమయంలోనే ఈ ఘనత సాధించడం నిమ్స్ వైద్య బృందం నిబద్ధత, నైపుణ్యానికి నిదర్శనమని అన్నారు. ఆధునిక వైద్య సాంకేతికతను ప్రజలకు అందుబాటులోకి తీసుకురావడంలో నిమ్స్ కీలక పాత్ర పోషిస్తోందని తెలిపారు.నిర్వహించిన రోబోటిక్ శస్త్రచికిత్సల్లో 90 శాతానికి పైగా ఆరోగ్యశ్రీ, ముఖ్యమంత్రి సహాయ నిధి పథకాల ద్వారా ఉచితంగా అందించడం రాష్ట్ర ప్రభుత్వ సంతకానికి నిదర్శనమని మంత్రి పేర్కొన్నారు. ఆర్థిక పరిస్థితులతో సంబంధం లేకుండా ప్రతి పౌరుడికి ప్రపంచ స్థాయి వైద్య సేవలు అందించాలనే ప్రభుత్వ లక్ష్యాన్ని ఇది ప్రతిబింబిస్తోందని వివరించారు. నిమ్స్ సంచాలకుడు డాక్టర్ రాహుల్ దేవరాజ్‌తో పాటు వివిధ విభాగాల వైద్య బృందాల నాయకత్వాన్ని మంత్రి ప్రత్యేకంగా అభినందించారు. రోగుల చికిత్సలో వినుత్వ విధానాలను అనుసరిస్తూ అత్యుత్తమ సేవలు అందిస్తున్నందుకు వారిని ప్రశంసించారు. నాణ్యమైన వైద్య సేవలందించడంలో వారి కృషి అదర్శప్రాయమని పేర్కొన్నారు.రోబోటిక్ శస్త్రచికిత్సలు సంక్లిష్ట వైద్య చికిత్సల్లో ఖచ్చితత్వాన్ని పెంచడంతో పాటు రోగులు త్వరగా కోలుకునేందుకు దోహదపడుతున్నాయని వైద్య నిపుణులు పేర్కొంటున్నారు. ఈ ఆధునిక సాంకేతికతను ప్రభుత్వ వైద్య సేవల్లో సమర్థవంతంగా వినియోగించడం ద్వారా ప్రజలకు మరింత మెరుగైన చికిత్స అందుతున్నట్లు తెలిపారు. ప్రజాస్వామ్య రంగంలో అత్యాధునిక సాంకేతికతను విస్తృతంగా వినియోగిస్తూ రాష్ట్ర ప్రజలకు నాణ్యమైన వైద్య సేవలు అందించేందుకు ప్రభుత్వం కట్టుబడి ఉందని మంత్రి తెలిపారు. భవిష్యత్తులో కూడా నిమ్స్ ఇలాంటి మరిన్ని మైలురాళ్లు అధిగమించి ప్రజలకు మెరుగైన వైద్య సేవలు అందించాలని ఆకాంక్షించారు.



అమెరికాలో రెస్టారెంట్‌లో కాల్పులు

రెస్టారెంట్‌లోకి ప్రవేశించి విచక్షణారహితంగా కాల్పులకు పాల్పడ్డారు. కాల్పుల శబ్దం వినిపించగానే అక్కడ ఉన్న ప్రజలు ప్రాణాలు అరచేతిలో పెట్టుకుని బయటకు పరుగులు తీశారు. సమాచారం అందుకున్న పోలీసులు, అత్యవసర వైద్య సిబ్బంది వెంటనే ఘటనాస్థలికి చేరుకుని సహాయక చర్యలు చేపట్టారు. కాల్పులకు పాల్పడిన అనంతరం అనుమానితుడు తనను తాను కాల్పుకుని ఆత్మహత్య చేసుకున్నట్లు అధికారులు తెలిపారు. అతడి మృతదేహాన్ని రెస్టారెంట్ సమీపంలో పోలీసులు గుర్తించారు. నిందితుడి గుర్తింపు వివరాలను ఇంకా అధికారికంగా వెల్లడించలేదు.



గాయపడిన వారిని సమీప ఆసుపత్రులకు తరలించి చికిత్స అందిస్తున్నారు. కొందరి ఆరోగ్య పరిస్థితి విషమంగా ఉండటంతో మరణాల సంఖ్య పెరిగే అవకాశం ఉందని అధికారులు పేర్కొన్నారు. బాధితులకు అవసరమైన అన్ని వైద్య సదుపాయాలు కల్పిస్తున్నట్లు తెలిపారు. ఈ కాల్పులకు గల అసలు కారణాలు ఇంకా తెలియరాలేదని పోలీసులు వెల్లడించారు. వ్యక్తిగత విభేదాలా, లేక ఇతర కారణాలా అనే కోణాల్లో దర్యాప్తు కొనసాగుతోంది. ఘటనాస్థలిలోని నిఘా ధృశ్యాలు, ప్రత్యక్ష స్థాకుల వాంగ్మూలాలను సేకరించి విచారణ చేపట్టారు. ఈ ఘటనపై కేసు నమోదు చేసిన పోలీసులు అన్ని కోణాల్లో దర్యాప్తు చేస్తున్నారు. అమెరికాలో వరుసగా చోటుచేసుకుంటున్న కాల్పుల ఘటనల నేపథ్యంలో మరోసారి ప్రజల భద్రత, ఆయుధ నియంత్రణ చట్టాలపై చర్చ మొదలైంది. ఈ సంఘటనతో దక్షిణ ఇరాన్ ప్రాంతంలో విషాద వాతావరణం నెలకొంది.

దాతల సహకారంతో విద్యార్థులకు నోటు పుస్తకాల పంపిణీ

నేరేడుచర్ల (మన ప్రజా ప్రతినిధి దినపత్రిక) నేరేడుచర్ల లయన్స్ క్లబ్ ఆధ్వర్యంలో పీఎంసీ జిల్లా పరిషత్ ఉన్నత పాఠశాల లో పదవ తరగతి, మరియు నూతనంగా చేరిన విద్యార్థిని విద్యార్థులకు నోట్ బుక్స్, మరియు ముద్రిత వ్రాత పుస్తకాలను క్లబ్ అడ్వైజరీ బోర్డు చైర్మన్ శ్రీమతి రాచకొండ విజయలక్ష్మి రూ 10,000/లు వెచ్చించి నోట్ బుక్స్ ను , క్లబ్ సభ్యులు నూకల కోటిరెడ్డి రూ 1500/, దాత కొండ రామయ్య 1500/వెచ్చించి ముద్రిత వ్రాత పుస్తకాలను ప్రధానోపాధ్యాయులు బట్టు మధ్య క్లబ్ అధ్యక్షులు షేక్ యూసుఫ్ చేతుల మీదుగా అందించారు అనంతరం వారు మాట్లాడుతూ ప్రతి విద్యార్థి భవిష్యత్తుకు పదవ తరగతి తొలిమెట్టు వంటిదనీ, పది విద్యార్థి జీవితాన్ని నిర్దేశిస్తుందనీ, స్వీయ క్రమశిక్షణ అలవర్చుకొని, పట్టుదల, సమయ సద్వినియోగంతో ఉన్నత లక్ష్యాలు సాధించాలని కోరారు కార్యక్రమంలో క్లబ్ ప్రధాన కార్యదర్శి సరికొప్పుల నాగేశ్వరరావు, ఉపాధ్యక్షులు గుండా సత్యనారాయణ క్లబ్ సలహా సంఘ సభ్యులు కొప్పుల లక్ష్మీనారాయణ, బాల వెంకటేశ్వర్లు జి చావయ్య ఉపాధ్యాయులు ఎం సైదులు రషీద్ ఖాన్ కొనతశీ వెంకటరెడ్డి కురువెల్ల శ్రీనివాసరావు వతాని శ్రీను పద్మ సరిత తదితరులు పాల్గొన్నారు



షీ టీమ్స్, సైబర్ నేరాలపై విద్యార్థినులకు అవగాహన నేరేడుచర్లలో పోలీసు కళాబృందంతో ప్రత్యేక కార్యక్రమం



నేరేడుచర్ల : (మన ప్రజా ప్రతినిధి దినపత్రిక) జిల్లా ఎస్సీ కె.సరసింహ ఆదేశాల మేరకు నేరేడుచర్ల మండల కేంద్రంలోని మహాత్మా జ్యోతిరావు పూలే బాలికల గురుకుల పాఠశాలలో సోమవారం షీ టీమ్స్, సైబర్ నేరాలు, డ్రగ్స్, రోడ్డు భద్రతపై అవగాహన కార్యక్రమాన్ని నిర్వహించారు. ఎన్ఐఐ గోపాల్ రెడ్డి ఆధ్వర్యంలో జరిగిన ఈ కార్యక్రమంలో పోలీసు కళాబృందం పాటలు, సాంస్కృతిక ప్రదర్శనల ద్వారా విద్యార్థినులకు అవగాహన కల్పించింది. హెడ్ కానిస్టేబుల్ మురళిచారి మాట్లాడుతూ... సైబర్ మోసాల పట్ల అప్రమత్తంగా ఉండాలని సూచించారు. బ్యాంకు ఖాతా, ఏటీఎం, ఓటీపీ వంటి వ్యక్తిగత వివరాలను ఎవరికీ వెల్లడించరాదని, మొబైల్‌కు వచ్చే అనుమానాస్పద బ్లా లింక్‌లను క్లిక్ చేయవద్దని హెచ్చరించారు. సైబర్ మోసాలకు గురైతే వెంటనే 1930 టోల్ ఫ్రీ నంబర్‌కు, అత్యవసర పరిస్థితుల్లో 112కు, వేధింపులపై 100కు సమాచారం ఇవ్వాలని తెలిపారు. మహిళలు, బాలికలపై వేధింపులు జరిగితే కోదాడ పీ టీమ్ ఫోన్ నంబర్ 8712686056కు ఫిర్యాదు చేయవచ్చని, ఫిర్యాదుదారుల వివరాలు గోప్యంగా ఉంచుతామని పేర్కొన్నారు. అలాగే భరోసా సెంటర్ సేవలు, టీ-సేఫ్ యాప్ వినియోగంపై కూడా విద్యార్థినులకు వివరించారు. కార్యక్రమంలో గురుకుల పాఠశాల ప్రిన్సిపల్ ఉమారాణి, మహిళా హెడ్ కానిస్టేబుల్ సైదమ్మ, కానిస్టేబుల్లు ఆనంద్, యాకూబ్, కళాబృందం ఇన్‌చార్జి యల్లన్నతో పాటు సభ్యులు గోపయ్య, చారి, కృష్ణ, గురులింగం, సత్యం, నాగార్జున మరియు విద్యార్థినులు పాల్గొన్నారు.

పిచ్చి మొక్కలు తొలగించిన సర్పంచ్

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట ఆగస్ట్ 03: చేగుంట మండలం పోలంపల్లి గ్రామంలో, వర్షాలతో పెరిగిన పిచ్చి మొక్కలను సోమవారం సర్పంచ్ కొండి రాజ్యలక్ష్మి స్వామి తమ పంచాయతీ సిబ్బందితో. మురుగు కాలువలను, విధుల్లో పెద్ద గా పెరిగిన మొక్కలను తొలగించి, గ్రామం లో ప్రత్యేక పారిశుధ్య కార్యక్రమం చేపట్టారు. ఈ సందర్భంగా సర్పంచ్ కొండి రాజ్య లక్ష్మి స్వామి మాట్లాడుతూ, గ్రామ ప్రజలు తడి, పొడి చెత్తను వేరుచేసి గ్రామ పంచాయతీ ట్రాక్టర్ ఇవ్వాలని, ఇళ్ల వద్ద నీరు నిల్వ లేకుండా చూసుకోవాలని ప్లాస్టిక్ వృద్ధాలు, పాత కుండలను తొలగించాలని ఆమె ప్రజలకు సూచించారు.



స్త్రీ నిధి రుణాలలో రూ.18 లక్షల అక్రమాలు వివోపై పై చర్యలు తీసుకోవాలని మహిళల వినతి

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట ఆగస్ట్ 03: బేక్కల్ మండలం బేక్కల్ గ్రామ పంచాయతీ పరిధిలోని గొల్లగూడెం గ్రామ మహిళా సమాఖ్య సభ్యులు స్త్రీ నిధి ఖాతాల్లో తమకు తెలియకుండా అక్రమంగా రుణాలు తీసుకుని నిధుల దుర్వినియోగానికి పాల్పడ్డారని ఆరోపిస్తూ సంబంధిత వివోపై పై శాఖాపరంగా, చట్టపరంగా చర్యలు తీసుకోవాలని అధికారులను కోరారు. సోమవారం విడుదల చేసిన వినతిపత్రంలో మహిళలు తెలిపిన వివరాల ప్రకారం.. కనకదుర్గ, మహేశ్వరి, మల్లేశ్వరి, మల్లికార్జున, నల్ల పోచమ్మ, సంతోషిమాత, వీరహనుమాన్, విజయలక్ష్మి తదితర సంఘాలకు చెందిన సభ్యుల పేర్లపై వారి ప్రమేయం లేకుండానే 2023లో స్త్రీ నిధి రుణాలు మంజూరు చేసినట్లు ఇటీవల తెలిసినదన్నారు. తమకు చదువు రాకపోవడాన్ని ఆసరాగా తీసుకుని, తమ పేర్లపై తీర్మానాలు రూపొందించి సంవత్సరాలను ఫోర్వర్డ్ చేసి రుణాలు తీసుకున్నారని ఆరోపించారు. ఈ వ్యవహారంలో బురుజుకింది ఇందిర, సాదు పోచమ్మ, సాదు సునంద, గంగమ్మ, కుర్మ మానెమ్మ, కుర్మ పోచమ్మ, గొల్ల సాయమ్మ, సొంగ గంగమ్మతో పాటు

మరికొందరు బాధితులుగా ఉన్నట్లు పేర్కొన్నారు. స్త్రీ నిధి రుణాలతో పాటు సిబియస్ , వెలుగు గ్రామ సంఘం నిధులు కలిపి సుమారు రూ.18 లక్షల మేర అక్రమాలు జరిగినట్లు ఆరోపించారు. ఈ అవకతవకలకు గ్రామ వివోపి ఆంజనేయులు బాధ్యులని ఆరోపించిన మహిళలు, సంబంధిత



అర్జీలను సత్వరమే పరిష్కరించాలి జిల్లా కలెక్టర్ బవాకర్ టిఎన్



మన ప్రజా ప్రతినిధి తెలుగు దినపత్రిక ఖమ్మం జిల్లా: ప్రజావాణిలో ప్రజల అర్జీలు స్వీకరించిన జిల్లా కలెక్టర్ ప్రజలు తమ సమస్యలు తెలిపి సమర్పించిన దరఖాస్తులను పరిశీలించి సత్వరమే పరిష్కరించాలని జిల్లా కలెక్టర్ దివాకర్ టిఎన్ జిల్లా అధికారులను ఆదేశించారు. కలెక్టర్‌లే సమావేశ మందిరంలో సోమవారం నిర్వహించిన ప్రజావాణి కార్య క్రమంలో జిల్లా కలెక్టర్ దివాకర్ టిఎన్ స్థానిక సంస్థల అదనపు కలెక్టర్ డాక్టర్ పి. శ్రీజ, అదనపు కలెక్టర్ పి. శ్రీనివాస్ రెడ్డి లతో కలిసి ప్రజల అర్జీలను స్వీకరించారు. ఖానాపురం హవేలీ శివారు టేకులపల్లికి చెందిన వి. వెంకటయ్య ఈ నెల తనకు వృద్ధాప్య పెన్షన్ డబ్బులు జమ కాలేదని తన బ్యాంకు ఖాతాలో ఆ డబ్బులు జమ చేయాలని కోరుతూ దరఖాస్తు చేసుకోగా, పీడి డిఆర్డిఓ కు రాస్తూ అవసరమైన చర్యలు తీసుకోవాలని కలెక్టర్ తెలిపారు. ఖమ్మం నగరం 44వ డివిజన్ లెనిన్ నగర్ కు చెందిన ఎన్.కే నాజియా తన కుమార్తె తలసేమియా వ్యాధితో బాధపడుతున్నారని, తన కుమార్తె కు ఫింఛన్ మంజూరు చేయాలని కోరుతూ దరఖాస్తు చేసుకోగా,

పీడి డిఆర్డిఓ, సెర్ప్ కు రాస్తూ అవసరమైన చర్యలు తీసుకోవాలని కలెక్టర్ తెలిపారు. ఖమ్మం అర్బన్ మండలం కొత్తూరు గ్రామానికి చెందిన ఎం. సూర్య ప్రకాష్ పాపిరెడ్డి ఖమ్మం దేవరపల్లి హైవే ధంసలాపురం ఎంట్రి ఎగ్జిట్ వద్ద ఉన్న తమ భూమికి దారి ఇప్పించాలని కోరుతూ దరఖాస్తు చేసుకోగా, పీడి ఎన్. హెచ్ అధికారులకు రాస్తూ అవసరమైన చర్యలు తీసుకోవాలని కలెక్టర్ సూచించారు. నేలకొండపల్లి మండలం నాచేపల్లి గ్రామానికి చెందిన వి. రామకృష్ణ తాను పి.జీ చదువుకున్నానని తనకు కంటికి సంబంధించిన దివ్యాంగత్వం ఉందని, తనకు ఏదైనా ఉపాధి చూపించాలని కోరుతూ దరఖాస్తు చేసుకోగా జిల్లా ఉపాధి అధికారికి రాస్తూ అవసరమైన చర్యలు తీసుకోవాలని కలెక్టర్ తెలిపారు. ప్రజావాణి కార్యక్రమంలో ట్రైన్ ఆసిస్టెంట్ కలెక్టర్ పరాస్ కుమార్, డిఆర్డిఓ సిహెచ్ రామ్మూర్తి, జెడ్పీ సీఈఓ దీక్షా రైనా, జిల్లా అధికారులు, కలెక్టర్‌లే ఏఓ శ్రీనివాస్, ప్రజలు, తదితరులు పాల్గొన్నారు.

తెలంగాణ రాజ్యాధికార పార్టీ రాష్ట్ర యూత్ వింగ్ కార్యదర్శిగా దేవని శేఖర్ నియామకం

మనప్రజాప్రతినిధి//హైదరాబాద్, ఆగస్టు 03:తెలంగాణ రాజ్యాధికార పార్టీ రాష్ట్ర యూత్ వింగ్ కార్యదర్శిగా దేవని శేఖర్ను రాష్ట్ర యూత్ వింగ్ అధ్యక్షులు బొడ్డుపల్లి చంద్రశేఖర్ అధికారికంగా నియమించారు. ఈ నియామకం పట్ల పార్టీ నాయకులు, కార్యకర్తలు, యువజన విభాగం సభ్యులు హర్షం వ్యక్తం చేస్తూ దేవని శేఖర్కు శుభాకాంక్షలు తెలియజేశారు.ఈ సందర్భంగా దేవని శేఖర్ మాట్లాడుతూ, తనపై సమ్మకం ఉంచి రాష్ట్ర యూత్ వింగ్ కార్యదర్శిగా కీలక బాధ్యతలు అప్పగించిన ఎమ్మెల్సీ, తెలంగాణ రాజ్యాధికార పార్టీ రాష్ట్ర అధ్యక్షులు తీన్వార్ మల్లన్నకి హృదయపూర్వక ధన్యవాదాలు తెలిపారు. అదే విధంగా తన నియామకానికి కృషి చేసిన రాష్ట్ర యూత్ వింగ్ అధ్యక్షులు బొడ్డుపల్లి చంద్రశేఖర్ కి ప్రత్యేక కృతజ్ఞతలు తెలియజేశారు.తెలంగాణ రాష్ట్రంలో సామాజిక న్యాయం, రాజ్యాంగ పరిరక్షణ, బహుజనుల హక్కుల సాధన, యువత అభివృద్ధి కోసం పార్టీ చేపట్టే ప్రతి కార్యక్రమాన్ని గ్రామ స్థాయి నుంచి రాష్ట్ర స్థాయి వరకు బలోపేతం చేసేందుకు అంకితభావంతో పనిచేస్తానని దేవని శేఖర్ పేర్కొన్నారు. రాష్ట్రంలోని ప్రతి జిల్లాలో యువతను పార్టీ వైపు ఆకర్షించి, బలమైన యువజన శక్తిని నిర్మించేందుకు కృషి చేస్తానని అన్నారు.పార్టీ సిద్ధాంతాలను ప్రజల్లోకి తీసుకెళ్లడంలో యువత కీలక పాత్ర పోషిస్తుందని, ప్రతి యువకుడు సామాజిక బాధ్యతతో ముందుకు రావాల్సిన అవసరం ఉందని ఆయన అన్నారు. నిరుద్యోగం, విద్య, ఉపాధి, సామాజిక అసమానతలు, యువత ఎదుర్కొంటున్న సమస్యలపై పార్టీ తరపున ఉద్యమాలు నిర్వహిస్తూ, ప్రభుత్వ దృష్టికి తీసుకెళ్లేందుకు కృషి చేస్తానని తెలిపారు.పార్టీ అధినేత తీన్వార్



మల్లన్న నాయకత్వంలో తెలంగాణలో ప్రత్యామ్నాయ రాజకీయ శక్తిగా తెలంగాణ రాజ్యాధికార పార్టీని మరింత బలోపేతం చేయడానికి రాష్ట్ర యూత్ వింగ్తో కలిసి సమన్వయంతో పనిచేస్తానని అన్నారు. యువతలో రాజకీయ చైతన్యం పెంపొందించడం, రాజ్యాంగ విలువలను కాపాడడం, సామాజిక మార్పు కోసం యువశక్తిని సమీకరించడం తన ప్రధాన లక్ష్యమని పేర్కొన్నారు.పార్టీ నాయకత్వం తనపై ఉంచిన సమ్మకాన్ని వమ్ము చేయకుండా నిజాయితీతో, క్రమశిక్షణతో, అంకితభావంతో పనిచేస్తానని, పార్టీ కార్యక్రమాలను ప్రజల్లోకి తీసుకెళ్లేందుకు నిరంతరం శ్రమిస్తానని ఆయన స్పష్టం చేశారు.ఈ సందర్భంగా తనకు శుభాకాంక్షలు తెలిపిన రాష్ట్ర, జిల్లా, నియోజకవర్గ, మండల, గ్రామ స్థాయి నాయకులు, యువజన నాయకులు, పార్టీ కార్యకర్తలు, అభిమానులు, మిత్రులకు దేవని శేఖర్ హృదయపూర్వక ధన్యవాదాలు తెలిపారు. తెలంగాణ రాజ్యాధికార పార్టీ బలోపేతానికి ప్రతి కార్యకర్తతో కలిసి ప్రజాక్షేత్రంలో నిరంతరం పనిచేస్తానని ఆయన పునరుద్ఘాటించారు.

ఎలక్ట్రానిక్ మీడియా ఆర్గనైజింగ్ సెక్రటరీగా జి. సంతోష్ కుమార్

సదాశివపేట మండల రిపోర్టర్ ఆగస్టు 03 (మనప్రజాప్రతినిధి):బీయూడబ్ల్యుజే (బజేయూ) సంగారెడ్డి జిల్లా కార్యవర్గ సమావేశం సదాశివపేట ఎస్ వి ఎస్ బ్యాంకెట్ హాల్ లో ఘనంగా జరిగింది. ఈ సమావేశంలో ఎలక్ట్రానిక్ మీడియా ఆర్గనైజింగ్ సెక్రటరీగా ఉమ్మడి మెదక్ జిల్లా రాజ్ న్యూస్ స్టాఫ్ రిపోర్టర్ జి. సంతోష్ కుమార్ నియమితులయ్యారు.ఈ సందర్భంగా రాష్ట్ర ఉపాధ్యక్షులు పైసల్, జిల్లా ఎలక్ట్రానిక్ మీడియా అధ్యక్షులు నయ్యర్ ఆసిఫ్, జిల్లా ప్రధాన కార్యదర్శి బసవేశ్వర్ నియామక పత్రాన్ని అందజేశారు.ఈ సందర్భంగా సంతోష్ కుమార్ మాట్లాడుతూ, తనపై విశ్వాసం ఉంచి బాధ్యతలు అప్పగించిన యూనియన్ రాష్ట్ర, జిల్లా నాయకత్వానికి కృతజ్ఞతలు తెలిపారు. జర్నలిస్టుల సంక్షేమం, యూనియన్ బలోపేతం, ఎలక్ట్రానిక్ మీడియా జర్నలిస్టుల సమస్యల పరిష్కారం కోసం నిబద్ధతతో పనిచేస్తానని చెప్పారు. తనపై ఉంచిన సమ్మకాన్ని నిలబెట్టుకునేందుకు ఎల్లప్పుడూ కృషి చేస్తానని పేర్కొన్నారు.ఈ నియామకంపై జిల్లా వ్యాప్తంగా వలుపురు జర్నలిస్టులు, యూనియన్ నాయకులు సంతోష్ కుమార్కు అభినందనలు తెలియజేశారు.



ఘనంగా చాముండేశ్వరి మాత బాగాల జాతర భక్తిశ్రద్ధలతో అమ్మవారికి బాగాలు గుమ్మరించిన భక్తులు కిక్కిరిసిన ఆలయ ప్రాంగణం

మన ప్రజాప్రతినిధి తెలుగు దిన పత్రిక మెదక్ జిల్లా ఆగస్టు 3:కామారెడ్డి జిల్లా, దోమకొండ పట్టణ కేంద్రం లోని గల శ్రీ చాముండేశ్వరి దేవి బోనాల పండుగ మహోత్సవం భక్తిశ్రద్ధల నడుమ, అత్యంత వైభవంగా ఆలయ కమిటీ ఆధ్వర్యంలో ఘనంగా నిర్వహించారు,. మహిళలు, మంగళవాయిద్యాల నడుమ బోనాలను తలపై ఎత్తుకుని ఊరేగింపుగా శ్రీ చాముండేశ్వరి మాత ఆలయానికి చేరుకున్నారు. అమ్మవారికి నైవేద్యం సమర్పించి తమ మొక్కుబడులు చెల్లించుకున్నారు. ఈ బోనాల జాతరను పురస్కరించుకుని దోమకొండతో పాటు చుట్టుపక్కల గ్రామాల నుంచి భక్తులు విశేష సంఖ్యలో తరలివచ్చి అమ్మవారిని దర్శించుకుని ప్రత్యేక పూజలు నిర్వహించారు. దీంతో ఆలయ ప్రాంగణమంతా శోభాయమానంగా మారి, భక్తుల కోలాహలంతో కిక్కిరిసిపోయింది. భక్తులకు ఎలాంటి ఆసౌకర్యం కలగకుండా ఆలయ కమిటీ సభ్యులు, గ్రామ పెద్దలు ప్రత్యేక ఏర్పాట్లు చేశారు.



దివ్యాంగుని అంత్యక్రియలకు ఆర్థిక సాయం అందజేసిన మాజీ డిప్యూటీ మేయర్ రెడ్డి శెట్టి శ్రీనివాస్ గుప్తా

మన ప్రజా ప్రతినిధి తెలుగు దినపత్రిక మేడ్చల్ :మేడ్చల్ జిల్లా కీసర సర్కిల్ జవహర్ నగర్ లో సమ్యయ్య అనే దివ్యాంగునికి 15 రోజుల క్రితం కారు ఢీకొట్టడంతో దివ్యాంగుడు సమ్యయ్య తీవ్ర గాయాల పాలయ్యాడు. అప్పటికప్పుడు ప్రవేట్ హాస్పిటల్ లో చేర్పించినప్పటికీ ఆదివారం రోజు తీవ్ర అవస్థకు గురైన సమ్యయ్యను గాంధీ ఆసుపత్రికి కుటుంబ సభ్యులు తీసుకువెళ్లడం జరిగింది. అక్కడికి వెళ్లిన అతను చికిత్స పొందుతూ మరణించడం జరిగింది. ఈ విషయం తెలుసుకున్న తెలంగాణ రాష్ట్ర వికలాంగుల సమితి రాష్ట్ర ప్రధాన కార్యదర్శి మొనార్ దుర్గాప్రసాద్ జవహర్ నగర్ మాజీ డిప్యూటీ మేయర్ రెడ్డి శెట్టి శ్రీనివాస్ గుప్తా కు విషయం తెలియజేయడం జరిగింది. వెంటనే స్పందించిన డిప్యూటీ మేయర్ రెడ్డి శెట్టి శ్రీనివాస్ 5000 రూపాయలు దివ్యాంగుని అంత్యక్రియకు సహాయం అందించడం జరిగింది. ఈ సందర్భంగా డిప్యూటీ మేయర్ రెడ్డిశెట్టి శ్రీనివాస్ గుప్తా మాట్లాడుతూ దివ్యాంగులు కుటుంబంకు అన్నివేళలా అండగా ఉంటారని భవిష్యత్తులో వారి కుటుంబానికి కూడా అండగా నిలబడతానని వారు హామీచ్చారు. అనంతరం తెలంగాణ రాష్ట్ర వికలాంగుల సమితి రాష్ట్ర ప్రధాన కార్యదర్శి మొనార్ దుర్గాప్రసాద్ మాట్లాడుతూ గతంలో సమ్యయ్య గృహ నిర్మాణానికి కూడా డిప్యూటీ మేయర్ రెడ్డి శెట్టి శ్రీనివాస్ గుప్తా సహాయపడ్డారని గుర్తు చేశారు జవహర్ నగర్ లో వికలాంగులకు అండగా ఉంటూ తన వంతు సహాయ సహకారాలు అందిస్తున్న డిప్యూటీ మేయర్ రెడ్డి శెట్టి శ్రీనివాస్ కు తెలంగాణ రాష్ట్ర వికలాంగుల సమితి కమిటీ తరపున కృతజ్ఞతలు తెలియజేశారు. ఈ కార్యక్రమంలో మాజీ కార్పొరేటర్ ఎడ్ల శ్రీనివాస్ రెడ్డి, చెన్నాపురం రమేష్, పెట్రోల్ బంక్ సరస్వతా, అనూక ధనరాజ్, తదితరులు పాల్గొన్నారు.



శాంతిభద్రతలకు భంగం కలిగిస్తే కఠిన చర్యలు తప్పవు

మునిపల్లి మండల్ రిపోర్టర్ ఆగస్టు 03 (మనప్రజాప్రతినిధి):మునిపల్లి పోలీస్ స్టేషన్ పరిధిలోని లింగంపల్లి గ్రామానికి చెందిన పర్వేశ్ అప్పాద్ పబ్లో, తండ్రి ఎం.డి. గుజుద్దీన్ గ్రామంలోని ఓ వ్యక్తితో వ్యక్తిగత విషయంపై గొడవపడి, అతనిపై దాడి చేసి గ్రామంలో అలజడి సృష్టించినందుకు మునిపల్లి పోలీసులు కేసు నమోదు చేసి నిందితుడిని అరెస్టు చేశారు.అరెస్టు చేసిన నిందితుడిని ఈ రోజు ఉదయం గౌరవ న్యాయమూర్తి శ్రీమతి లక్ష్మీకర్ (మార్నింగ్ కోర్ట్ మేజిస్ట్రేట్) ఎదుట హాజరుపరచగా, గౌరవ న్యాయమూర్తి 2 రోజుల రిమాండ్ విధిస్తూ కంది సబ్ జైలుకు తరలించాలని ఆదేశించారు. తదనుగుణంగా నిందితుడిని కంది సబ్ జైలుకు తరలించారు.మునిపల్లి పోలీసుల ప్రజలకు విజ్ఞప్తిగ్రామాల్లో ప్రతి ఒక్కరూ పరస్పర గౌరవం, సౌభ్రాతృత్వంతో మెలగాలి. చిన్నచిన్న వివాదాలను వ్యక్తిగత శత్రుత్వంగా మార్చుకుని గొడవలు, దాడులకు పాల్పడవద్దు. ఏదైనా సమస్యలు లేదా వివాదాలు తలెత్తినట్లయితే చట్టాన్ని చేతుల్లోకి తీసుకోకుండా వెంటనే సమీప పోలీస్ స్టేషన్ను సంప్రదించాలి.శాంతిభద్రతలకు భంగం కలిగించే వారిపై చట్టప్రకారం కఠిన చర్యలు తీసుకోబడతాయి. ప్రజలందరూ పోలీసులకు సహకరించి శాంతియుత సమాజ నిర్మాణానికి తోడ్పడాలని మునిపల్లి పోలీసులు కోరుతున్నారు.స్టేషన్ హౌస్ ఆఫీసర్ మునిపల్లి పోలీస్ స్టేషన్



ఈ నెల 10 వరకు ఓటర్ల జాబితా పరిశీలన

మనప్రజాప్రతినిధి//సూర్యాపేట జిల్లా: తహసీల్దార్తో కలెక్టర్ తేజస్ నంద్ లాల్ పవార్ సమీక్ష ఓటర్ల జాబితా ప్రత్యేక సమగ్ర పరిశీలన (సర్) గడువు ఈ నెల 10వ తేదీ వరకు రాష్ట్ర ప్రధాన ఎన్నికల అధికారి కార్యాలయం నుండి ఉత్తర్వులు జారీ చేసినందున బిఎల్వీలు ఇండ్ల సర్వే పూర్తి చేసి ఎన్యూమరేషన్ ఫారాల సేకరణను ఆగస్టు 10 నాటికి వంద శాతం పూర్తి చేయాలని జిల్లా కలెక్టర్ తేజస్ నంద్ లాల్ పవార్ స్పష్టం చేశారు. సోమవారం ఓటర్ల జాబితా సవరణ ప్రక్రియపై తహసీల్దార్లతో సూర్యాపేట జిల్లా కలెక్టర్ తేజస్ నంద్ లాల్ పవార్ సమీక్షా సమావేశం నిర్వహించారు.ఓటర్ల జాబితాలో అబ్సెంటీ, షిఫ్టెడ్, డెడ్ లిస్టులోని ప్రతి పేరును క్షేత్రస్థాయిలో పర్సన్-టు-పర్సన్ కన్ఫర్మ్ చేసుకోవాలని కలెక్టర్ ఆదేశించారు. ఆన్లైన్ డిజిటలైజేషన్లో తప్పులు దొర్లితే అధికారులపై కఠిన చర్యలు ఉంటాయని హెచ్చరించారు. తహసీల్దార్లు, ఆర్డీవోలు వెంటనే రాజకీయ పార్టీల ప్రతినిధులతో సర్వపక్ష సమావేశాలు ఏర్పాటు చేయాలని, అధికారులందరూ ఫీల్డ్లోకి వెళ్లి కనీసం 25 నుంచి 30 ఫారాలను స్వయంగా రాండమేగా తనిఖీ చేయాలని నిర్దేశించారు.వీడియో కాన్ఫరెన్స్ లో అదనపు కలెక్టర్ బి. హరి సింగ్, డిఆర్ఓ, డిఎమ్ రాజ్, సూర్యాపేట, కోదాడ, హుజురగర్ ఆర్డీ టు వేణు మాధవ రావు, సూర్యనారాయణ, శ్రీనివాసులు, ఎన్నికల విభాగం నుండి రాజేందర్ రెడ్డి, భరత్, రణధీర్ ఇతర అధికారులు తదితరులు పాల్గొన్నారు.



రాంపల్లి బోనాల వేడుకల్లో ఎంపీ ఈటల

మనప్రజాప్రతినిధి// మేడ్చల్ :శ్రీ మహంకాళి,శ్రీ రేణుక ఎల్లమ్మ ఆలయల్లో ప్రత్యేక పూజలుపలు ప్రాంతాల్లో ఫలహారం బండి కార్యక్రమాల్లో పాల్గొన్న బీజేపీ నాయకులు,రాంపల్లి బోనాల మహోత్సవాల సందర్భంగా మల్కాజ్గిరి పార్లమెంట్ సభ్యులు ఈటల రాజేందర్ ,మేడ్చల్ నియోజకవర్గ బీజేపీ ఇంచార్జ్ ఏనుగు సుదర్శన్ రెడ్డి గారితో కలిసి రాంపల్లి శ్రీ మహంకాళి దేవస్థానాన్ని సందర్శించి అమ్మవారికి ప్రత్యేక పూజలు నిర్వహించారు.అనంతరం రాంపల్లి ఎస్సీ బస్స్టోప్లోని శ్రీ రేణుక ఎల్లమ్మ దేవాలయంలో ప్రత్యేక పూజల్లో పాల్గొని అమ్మవారి ఆశీస్సులు పొందారు.తదుపరి రాంపల్లి కురుమ బస్స్టోప్ నిర్వహించిన ఫలహారం బండి కార్యక్రమంలో పాల్గొని భక్తులను పలకరించారు. అనంతరం ఆర్.ఎల్. నగర్లో పంశీధర్ రెడ్డి ఆధ్వర్యంలో ఏర్పాటు చేసిన ఫలహారం బండి కార్యక్రమంలో పాల్గొని నిర్వాహకులను అభినందించారు.ఈ



కార్యక్రమాల్లో మాజీ మున్సిపల్ చైర్మన్ కొకుంట్ల చంద్ర రెడ్డి , జిల్లా ప్రధాన కార్యదర్శి బుధవరం లక్ష్మీ, డివిజన్ అధ్యక్షులు కొండబోయిన నాగరాజు యాదవ్ , బీజేపీ నాయకులు, కార్యకర్తలు, ఆలయ కమిటీ సభ్యులు మరియు పెద్ద సంఖ్యలో భక్తులు పాల్గొన్నారు.

స్నేహితుల దినోత్సవం


మనప్రజాప్రతినిధి// తిరుమలగిరి: తిరుమలగిరి మండల కేంద్రంలోని వివిధ గ్రామాల నుండి వచ్చి కష్ట సుఖాలను చెప్పుకొని కేకు కట్ చేసి ఒకరినొకరు అలై బలై తీసుకొని చేతులకు కంకణాలు కట్టుకొని అలాగే ప్రతి సంవత్సరం



ఆనందాలతో ఉండాలని స్నేహితుల దినోత్సవం శుభాకాంక్షలు తెలుపుకోవడం జరిగింది ఈ కార్యక్రమంలో భేతు ప్రవీణ్ బాప్పాల మహేందర్ నెహ్రూ లోడె సోమేష్ చిలుక శ్రీనివాస్ బొబ్బల మహేష్ పాల్గొనడం జరిగింది

ప్రజలకు ఎల్లప్పుడూ అందుబాటులో ఉంటాం... సూర్యాపేట డివిజన్ డిఎస్సీ ప్రసన్న కుమార్

మన ప్రజా ప్రతినిధి తెలుగు దినపత్రిక సూర్యాపేట జిల్లా: సూర్యాపేట సబ్ డివిజన్ సోమవారం రోజు సూర్యాపేట డివిజన్ కార్యాలయం నందు డిఎస్సీ ప్రసన్న కుమార్ పోలీస్ ప్రజావాణి కార్యక్రమం నిర్వహించి బాధితుల నుండి పిర్యాదులు స్వీకరించి బాధితులతో మాట్లాడారు. సమస్యలు సంభవిత అధికారులకు అదేశాలు ఇచ్చి భరోసా కల్పించారు. ఈ సందర్భంగా డిఎస్సీ మాట్లాడుతూ ఎస్సీ సరసింహ ఐపీఎస్ అదేశాల మేరకు ప్రతి సోమవారం డివిజన్ స్థాయి పోలీస్ ప్రజావాణి కార్యక్రమం నిర్వహించడం జరిగినది అని అన్నారు. ప్రజలకు ఎల్లప్పుడూ అందుబాటులో ఉంటామని తెలిపినారు.



స్వాతంత్ర్య దినోత్సవ వేడుకలను ఘనంగా నిర్వహించాలి... జిల్లా కలెక్టర్ దివాకర్ టిఎస్

మన ప్రజాప్రతినిధి తెలుగు దినపత్రిక ఖమ్మం జిల్లా: ఖమ్మం జిల్లాలో స్వాతంత్ర్య దినోత్సవ వేడుకలను ఘనంగా నిర్వహించేందుకు అన్ని శాఖల అధికారులు సమన్వయంతో ఏర్పాట్లు చేయాలని జిల్లా కలెక్టర్ దివాకర్ టిఎస్ అదేశించారు. స్వాతంత్ర్య దినోత్సవ వేడుకల ఏర్పాట్లపై సోమవారం కలెక్టరేట్ సమావేశ మందిరంలో నిర్వహించిన సమీక్షా సమావేశంలో స్థానిక సంస్థల అదనపు కలెక్టర్ లు డాక్టర్ పి. శ్రీజ, పి. శ్రీనివాస్ రెడ్డి లతో కలిసి జిల్లా కలెక్టర్ దివాకర్ టిఎస్ అధికారులకు పలు సూచనలు చేశారు. ఈ సందర్భంగా జిల్లా కలెక్టర్ దివాకర్ టిఎస్ మాట్లాడుతూ అన్ని శాఖలు ముందస్తు ప్రణాళికతో ఏర్పాట్లను పూర్తి చేయాలని సూచించారు. ముఖ్య అతిథి ప్రసంగాన్ని ఆగస్టు 11 నాటికి సిద్ధం చేయాలని తెలిపారు. ప్రతి శాఖ తమ శాఖలో చేపట్టిన ముఖ్యమైన అభివృద్ధి కార్యక్రమాలను సంక్షిప్తంగా పొందుపరిచిన నివేదికలను ఆగస్టు 8 లోగా డిపీఆర్స్ కి అందజేయాలని అదేశించారు. సౌండ్ వ్యవస్థ ఏర్పాట్ల బాధ్యతను ఖమ్మం అర్బన్ తహసీల్దార్ చేపట్టాలని, సౌండ్ సిస్టమ్ ఏర్పాట్లను డిపీఆర్స్ ముందస్తుగా పరిశీలించి నిర్ధారించాలని సూచించారు. ప్రతి శాఖ నుంచి ప్రశంసా పత్రాల కోసం ఇద్దరు ఉద్యోగుల పేర్లను మాత్రమే ప్రతిపాదించాలని, వారి సేవా చరిత్ర మంచిగా ఉండాలని స్పష్టం చేశారు. వేదికపై జరిగే ప్రతి కార్యక్రమాన్ని మినీట్ టు మినీట్ వారీగా కార్యక్రమ పట్టికలో పొందుపరిచి ముందుగానే ఖరారు చేయాలని, కార్యక్రమ వ్యాఖ్యాతకు పూర్తి కార్యక్రమపై ముందస్తుగా అవగాహన కల్పించాలని సూచించారు. ముఖ్య అతిథి రాకముందే అందరూ తమ స్థానాల్లో కూర్చునేలా చూడాలని అదేశించారు. స్టాల్స్ ను ఆగస్టు 15 ఉదయం 6 గంటలకల్లా సిద్ధం చేయాలని, సాంస్కృతిక కార్యక్రమాల్లో వినిపించే పాటలను ముందుగానే ఎంపిక చేసి ఒక్కో పాట మూడు నుంచి నాలుగు నిమిషాలకు మించకుండా చూడాలని తెలిపారు. అన్ని శాఖల



అధికారులు తాజా నివేదికలతో వేడుకలకు హాజరు కావాలని తెలిపారు. అదనపు కలెక్టర్ పి. శ్రీనివాస్ రెడ్డి మాట్లాడుతూ ప్రజా ప్రతినిధులు, ప్రముఖులు, ఆహ్వానితులకు ప్రోటోకాల్ ప్రకారం జిల్లా రెవెన్యూ అధికారి ద్వారా ఆహ్వానాలు పంపించాలని సూచించారు. స్వాతంత్ర్య దినోత్సవ వేడుకల కోసం మైదానం సిద్ధం చేయాలని, టెంట్లు, టేబుళ్లు, కుర్చీలు తదితర ఏర్పాట్లను ముందస్తుగా ప్రణాళికాబద్ధంగా చేపట్టాలని అదేశించారు. వ్యవసాయం, అనుబంధ శాఖలు, గ్రామీణాభివృద్ధి, సంక్షేమ, ఉద్యాన, పశు సంపర్క, తదితర శాఖలు అభివృద్ధి ప్రదర్శన స్టాల్స్ ఏర్పాటు చేయాలని అదేశించారు. కలెక్టరేట్ ప్రాంగణంలో అవసరమైన ఏర్పాట్లను తహసీల్దార్ చేపట్టాలని సూచించారు. ప్రశంసా పత్రాలకు సంబంధించిన ప్రతిపాదనలను ఆగస్టు 12 లోగా పంపించాలని, అగ్నిమాపక వాహనం సిద్ధంగా ఉంచాలని, అవసరమైన మొబైల్ మరుగుదొడ్లు ఏర్పాటు చేయాలని అదేశించారు. వేడుకలకు హాజరయ్యే పాఠశాల విద్యార్థులకు అవసరమైన అన్ని సౌకర్యాలు కల్పించాలని సూచించారు. ఈ సమావేశంలో ట్రైని అసిస్టెంట్ కలెక్టర్ పరాస్ కుమార్, డిఆర్ఓ సిహెచ్ రామ్మూర్తి, జెడ్పీ సీఈఓ దీక్షా రెనా, జిల్లా అధికారులు, కలెక్టరేట్ ఏజ్ శ్రీనివాస్, సంబంధిత అధికారులు, తదితరులు పాల్గొన్నారు.

బాధితుల పిర్యాదులను పరిశీలించిన జిల్లా ఎస్సీ నరసింహ ఐపీఎస్

మన ప్రజా ప్రతినిధి తెలుగు దినపత్రిక సూర్యాపేట జిల్లా: సూర్యాపేట జిల్లా పోలీస్ పోలీస్ గ్రీవెన్స్ డే లో సూర్యాపేట జిల్లా పోలీస్ కార్యాలయంలో సోమవారం నిర్వహించిన పోలీస్ గ్రీవెన్స్ డే కార్యక్రమంలో జిల్లా ఎస్సీ నరసింహ ఐపీఎస్ పిర్యాదులను నుండి వివరాలు స్వీకరించారు. జిల్లా పరిధిలోని వివిధ మండలాల నుంచి వచ్చిన బాధితులు వివిధ సమస్యలపై ఫిర్యాదులకు సంబంధించి బాధితులు ఎస్సీని ప్రత్యక్షంగా కలిసి వివరాలు సమర్పించారు. ఈ సందర్భంగా ఎస్సీ ప్రతి ఒక్క బాధితుడి సమస్యను విని, వాటి పరిష్కారం కోసం తక్షణ చర్యలు



తీసుకునేలా సంబంధిత పోలీస్ అధికారులతో ఫోన్ ద్వారా మాట్లాడి అవసరమైన సూచనలు జారీ చేశారు. ప్రజలకు త్వరితగతిన న్యాయం అందేలా, వారి సమస్యలను అలస్యం చేయకుండా పరిష్కరించాలనే దిశగా చర్యలు తీసుకోవాలని అధికారులను అదేశించారు. అలాగే, ప్రజలు తమ సమస్యల పరిష్కారం కోసం పోలీస్ శాఖ ఎల్లప్పుడూ ప్రజలకు అందుబాటులో ఉంటుందని ఎస్సీ తెలిపారు. చట్టబద్ధమైన విధానంలో ప్రతి ఫిర్యాదును పరిశీలించి బాధితులకు న్యాయం జరిగేలా చర్యలు తీసుకుంటామని హామీ ఇచ్చారు.

ప్రజావాణి దరఖాస్తులను సత్వరమే పరిష్కరించాలి

మన ప్రజాప్రతినిధి //

సూర్యాపేట

జిల్లా: సూర్యాపేట జిల్లా ప్రజావాణి పోర్టల్ లో ఎప్పటికప్పుడు ఆన్ లైన్ నమోదు.. ప్రజావాణి దరఖాస్తులు 117 సూర్యాపేట జిల్లా జిల్లా కలెక్టర్ తేజస్ నంద్ లాల్ పవార్... ప్రజల సమస్యల పరిష్కారమే వేదికగా సాగుతున్న ప్రజావాణి కార్యక్రమానికి అత్యంత ప్రాధాన్యత ఇవ్వాలని జిల్లా కలెక్టర్ తేజస్ నంద్ లాల్ పవార్ అధికారులను అదేశించారు. సోమవారం సమీకృత కలెక్టరేట్ కార్యాలయంలో నిర్వహించిన ప్రజావాణి అనంతరం జిల్లా అధికారులతో నిర్వహించిన సమీక్షా సమావేశంలో ఆయన మాట్లాడుతూ, ప్రభుత్వ అదేశాల మేరకు జిల్లా మరియు డివిజన్ స్థాయి ప్రజావాణి దరఖాస్తులను తప్పనిసరిగా ఆన్ లైన్ పోర్టల్ లో నమోదు చేయాలని స్పష్టం చేశారు. పాత ప్రజావాణి పోర్టల్ లో ఇంకా పరిష్కారం కాకుండా ఉన్న దరఖాస్తులను యుద్ధప్రాతిపదికన పూర్తి చేయాలని కలెక్టర్ అదేశించారు. కొత్తగా అందుతున్న దరఖాస్తులను ఎప్పటికప్పుడు పోర్టల్ లో నమోదు చేయాలని సూచించారు. ముఖ్యంగా రాష్ట్ర ప్రజావాణిలో పెండింగ్ లో ఉన్న దరఖాస్తులను తక్షణమే పరిష్కరించేలా సంబంధిత శాఖల అధికారులు ప్రత్యేక చొరవ చూపాలని తెలిపారు. ప్రజలు పెట్టుకున్న అర్జీలను పెండింగ్ లో ఉంచకుండా, నిర్ణీత గడువులోగా వాటిని పరిష్కరించేలా చర్యలు తీసుకోవాలని అన్నారు. రెవెన్యూ డివిజన్ అధికారి స్థాయిలో ప్రారంభమైన ప్రజావాణి కార్యక్రమంపై కూడా కలెక్టర్ సమీక్షించారు. డివిజన్ స్థాయి



ప్రజావాణికి అన్ని శాఖల డివిజనల్ అధికారులు తప్పనిసరిగా హాజరయ్యేలా జిల్లా అధికారులు పర్యవేక్షించాలని అదేశించారు. స్థానిక సమస్యలు స్థానికంగానే పరిష్కారమైతే ప్రజలకు ఇబ్బందులు తప్పతాయని ఆయన పేర్కొన్నారు. సోమవారం నిర్వహించిన ప్రజావాణి కార్యక్రమం లో భూ సమస్యలకి సంబంధించి 59 దరఖాస్తులు, డిడబ్ల్యూ. 10, డిపిఓ. 7, డి. ఏం అండ్ హెచ్ ఓ. 6, మిగిలిన 35 దరఖాస్తులు వివిధ శాఖలకి చెందినవని, మొత్తం 117 దరఖాస్తులు వచ్చాయని వాటిని పరిష్కరించేందుకు శాఖల వారీగా పంపించటం జరిగిందని కలెక్టర్ ఈ సందర్భంగా అన్నారు. ఈ కార్యక్రమానికి అదనపు కలెక్టర్ బి. హరి సింగ్, డిఆర్ఓ ప్రేమ్ రాజ్, జిల్లా పరిషత్ సీఈఓ. శిరీష, డిఆర్ఓ. పిడి సన్యాసయ్య, సిపిఓ కిషన్, డిఇఓ. అశోక్, డిపిఓ. యాదగిరి జిల్లా అధికారులు, తదితరులు హాజరైనారు

ఘనంగా తల్లిపాల వారోత్సవాలు

మన ప్రజాప్రతినిధి // శ్రీకాళహస్తి రూరల్:

శ్రీకాళహస్తి రూరల్ మండలం బివి పురం అంగనవాడి కేంద్రంలో ఘనంగా తల్లిపాల వారోత్సవాలు నిర్వహించారు శ్రీకాళహస్తి స్త్రీ శిశు సంక్షేమ శాఖ సిడిపిఓ శాంతి దుర్గ సూచనలతో తల్లిపాల వారోత్సవాలు నిర్వహించారు ఈ కార్యక్రమంలో స్త్రీ శిశు సంక్షేమ శాఖ గ్రేడ్ వన్ సూపర్వైజర్ ప్రియాంక మాట్లాడుతూ తల్లిపాలు యొక్క ప్రాముఖ్యతను తల్లులకు వివరిస్తూ పౌష్టికాహారంతోనే తల్లులు బిడ్డలకు పాలు క్రమం తప్పకుండా ఇవ్వాలని పౌష్టికాహారం ఆకుకూరలు కాయగూరలు పండ్లు గుడ్లు ప్రభుత్వం అందించే పౌష్టికాహారం తప్పక తీసుకోవాలని కోరారు వైద్య ఆరోగ్యశాఖ ఎం.ఎల్.ఎ. పి నలినీ మాట్లాడుతూ బిడ్డ పుట్టిన వెంటనే మొదటి గంటలోపు ముగ్గు పాలు ఇవ్వాలని ఇది సహజ సిద్ధమైన టీకా లాగా పనిచేసి జీవితాంతం వ్యాధి నిరోధ శక్తిని పెంచుతుందని తెలిపారు మొదటి ఆరు నెలల వరకు తల్లిపాలు తప్ప ఏమి ఇవ్వకూడదని తెలిపారు తల్లి పాలు తాగడం వల్ల పిల్లల్లో న్యూమోనియా విరేచనాలు ఊబకాయం వంటి రోగాలు రాకుండా తల్లికి కూడా రొమ్ము అందాశయ క్యాన్సర్లు వంటి ముప్పు తగ్గుతుందని వివరించారు అనంతరం తల్లులకు తల్లిపాలు ఇవ్వడంపై ఉన్న అపోహలను సందేహాలకు నలహాలు ఇచ్చారు ప్రగతి స్వచ్ఛంద సంస్థ కోఆర్డినేటర్ చంద్రశేఖర్ మాట్లాడుతూ తల్లిపాలతోనే బిడ్డ ఎదుగుదల శారీరక మానసిక పరిపక్వత తల్లి బిడ్డల అనుబంధం ఏర్పడుతుందని తెలిపారు అనంతరం తల్లులకు పౌష్టికాహారం పాలు గుడ్లు , బాలమృతం అందించారు అనంతరం తల్లిపాల వారోత్సవాలు పోస్టర్లు విడుదల చేసి తల్లులతో గ్రామంలో ర్యాలీ నిర్వహించారు ఈ కార్యక్రమంలో ప్రగతి కో కన్వీనర్ రామచంద్ర అంగన్నాడి టీచర్లు ఈశ్వరి విమల మౌనిక శాంతి తల్లులు గర్భవతులు పాల్గొన్నారు



సూర్యాపేట షీ టీమ్స్, బరోసా సెంటర్ షోలేసుల ఆధ్వర్యంలో అవగాహన సదస్సు

మన ప్రజాప్రతినిధి తెలుగు దినపత్రిక సూర్యాపేట జిల్లా: ఇమంపేట కస్తూరిబా

మైనారిటీ బాలికల గురుకుల పాఠశాలలో 'పోలీస్ అక్క' - షీ టీమ్స్ అవగాహన సదస్సు సూర్యాపేట రూరల్ పోలీస్ స్టేషన్ పరిధిలోని ఇమంపేట కస్తూరిబా మైనారిటీ బాలికల గురుకుల పాఠశాలలో సోమవారం సూర్యాపేట జిల్లా షీ టీమ్ మరియు భరోసా కేంద్రం బృందం సంయుక్తంగా 'పోలీస్ అక్క' మరియు షీ టీమ్స్ లపై విద్యార్థినులకు ప్రత్యేక అవగాహన సదస్సు నిర్వహించారు. ఈ కార్యక్రమం సందర్భంగా సూర్యాపేట షీ టీమ్ ఎస్సీ జి. సీలమ్ విద్యార్థినులను ఉద్దేశించి మాట్లాడారు. బాలికలు, మహిళల భద్రత కోసం తెలంగాణ పోలీస్ శాఖ అందిస్తున్న సేవలపై ఆమె వివరించారు. అపరిచిత వ్యక్తుల పట్ల అప్రమత్తంగా ఉండాలి, చిన్న పిల్లలపై జరిగే లైంగిక, మానసిక వేధింపులను అడ్డుకోవడం, గుడ్ టచ్ - బ్యాడ్ టచ్, మంచి స్వర్గు, చెడు



స్వర్గుల మధ్య తేడాలను గుర్తించాలి, సామాజిక మాధ్యమాలను ఉపయోగించేటప్పుడు తీసుకోవాల్సిన జాగ్రత్తలు, వాటి ప్రభావం, సమాజంలో ధైర్యంగా ఎలా ఎదురొడగాలి అనే అంశాలపై అవగాహన కల్పించారు. ఏదైనా అత్యవసర పరిస్థితి లేదా వేధింపులు ఎదురైతే వెంటనే 100 / 112 సూర్యాపేట షీ టీమ్ వాట్సాప్ నంబర్ 8712686056 షీ టీమ్స్ మరియు పోలీసులను ఎలా ఆశ్రయించాలో విద్యార్థినులకు వివరించారు. ఈ అవగాహన కార్యక్రమంలో పాఠశాల ప్రత్యేక అధికారి (ఎస్ బి) నారాయణమ్మ పాఠశాల ఉపాధ్యక్షులు టండ్రం మరియు సుమారు 250 మంది విద్యార్థినులు ఉత్సాహంగా పాల్గొన్నారు.